

फिल्म इवेंट

हॉलीवुड

दुनिया भर में रिलीज होने के 8 महीने बाद जापान में रिलीज हुई ओपेनहाइमर



लॉस एंजेलिस। ऑस्कर विजेता फिल्म ओपेनहाइमर अपनी वैश्विक रिलीज के आठ महीने बाद आखिरकार जापान में रिलीज हो गई है। जबकि दुनिया ने फिल्म की सराहना की, जापान अब तक वैश्विक स्क्रीनिंग से बाहर रखा गया था। क्रिस्टोफर नोलन निर्देशित फिल्म ने जापान के सिनेमाघरों में अपनी जगह बना ली। जापान के सिनेमाघरों में एक चेतनायनी दिखाई गई थी, जिसमें कहा गया था कि फिल्म में परमाणु परीक्षणों की तस्वीरें हैं, जो बर्मा से होने वाले नुकसान का कारण बन सकती हैं। इस महीने की शुरुआत में, ओपेनहाइमर ने ऑस्कर में सर्वश्रेष्ठ फ़िल्म का पुरस्कार जीता। इसे अमेरिकन फ़िल्म, एनार्टोमी ऑफ़ ए फॉल, बार्बी, द होल्डओवर्स, किलर्स ऑफ़ द फ्लावर मून, मेस्ट्रो, पास्ट लाइव्स, पुअर थिंग्स और द जोन ऑफ़ इंटेरेस्ट के साथ नामांकित किया गया था। ब्लॉकबस्टर के लिए अन्य जीतों के अलावा, सिलियन मर्फी ने सर्वश्रेष्ठ अभिनेता की ट्रॉफी हासिल की, रॉबर्ट डाउनी जूनियर ने सर्वश्रेष्ठ सहायक अभिनेता का पुरस्कार जीता और क्रिस्टोफर नोलन ने सर्वश्रेष्ठ निर्देशक का पुरस्कार जीता। मर्फी ने अपने स्वीकृत भाषण के दौरान कहा, हमने उस आदमी के बारे में एक फिल्म बनाई, जिसने परमाणु बन बनाया और बेहतर या बदतर के लिए, हम सभी ओपेनहाइमर की दुनिया में रह रहे हैं।

टॉलीवुड

राजनीतिक ड्रामा होगी दलपति विजय की 69वीं फिल्म



चेन्नई। दलपति विजय अपनी राजनीतिक पारी शुरू करने के लिए पूरी तरह तैयार हैं। इसी बीच उनकी 69वीं फिल्म को लेकर चर्चा जोरों पर है। रिपोर्ट्स की मानें तो यह फिल्म अभिनेता की आखिरी फिल्म होगी। साउथ सुपरस्टार विजय फिलहाल अपनी आगामी फिल्म द ग्रेटेस्ट ऑफ ऑल टाइम को लेकर सुर्खियों में हैं। इसी बीच उनकी 69वीं फिल्म पर आए नए अपडेट ने सोशल मीडिया की हलचल बढ़ा दी है। रिपोर्ट की मानें तो, दलपति विजय की 69वीं फिल्म का निर्देशन तमिल निर्देशक एच. विनोत करेंगे, जिन्हें 'सथुंगा वेट्टुई' और 'थेन अधिगारम' ओल्डू जैसी फिल्मों के लिए जाना जाता है। हालांकि, निर्देशक की पिछली दो फिल्में उम्मीदों पर खरी नहीं उतरीं। एच. विनोत को कमल हासन के साथ काम करना था, लेकिन किसी कारणवश बात नहीं बन पाई। खबर यह है कि 'दलपति 69' कुछ मजबूत तत्वों के साथ एक राजनीतिक नाटक होगा। कहा जाता है कि टॉलीवुड का प्रोडक्शन हाउस डीवीवी एंटरटेनमेंट, जिसने वैश्विक सनसनी 'आरआरआर' का निर्माण किया था, इस परियोजना का समर्थन कर रहा है। हालांकि, अब तक इन खबरों पर आधिकारिक मुहर नहीं लग पाई है। अभिनेता, निर्देशक या निर्माता की ओर से आधिकारिक पुष्टि से ही इस रहस्य से पर्दा उठा जाएगा। दलपति विजय को आखिरी बार इस साल लोकेश कनगराज द्वारा निर्देशित फिल्म 'लियो' में देखा गया था। फिल्म में तुषा कृष्णन, संजय दत्त, अर्जुन सरजा, गौतम वासुदेव मेनन, मैसस्किन, मैडोना सेबेस्टियन, सैडी मास्टर और कई अन्य लोग प्रमुख भूमिकाओं में थे। फिल्म को दर्शकों ने खूब पसंद किया। इसी बीच सुपरस्टार की 69वीं फिल्म से जुड़ी रिपोर्ट मात्र ने फैंस के उत्साह को सातवें आसमान पर पहुंचा दिया है।

भोजपुरी

पिछले 20 सालों में सबसे बड़ी फिल्म बनकर उभरी महादेव का गोरखपुर



मुंबई। भोजपुरी फिल्मों के बदलते इतिहास की पटकथा लिखी जा चुकी है और यह पटकथा लिखी है मेगास्टार रवि किशन की फ़िल्म 'महादेव का गोरखपुर' ने। पिछले दो दशकों में सबसे बड़ी ओपनिंग का रिकॉर्ड इस फ़िल्म ने तोड़ दिया है और एक नया ट्रेंडमार्क सेट कर दिया है। अभी रिपोर्ट लिखे जाने तक कलेक्शन डिटेल् में भारी उछाल देखने को मिल रहा है। जब से भोजपुरी सिनेमा का यह तीसरा दौर शुरू हुआ है तब से लेकर अबतक इतनी बड़ी ओपनिंग किसी भी फ़िल्म को नहीं मिल पाई थी और यह कारनामा 'महादेव का गोरखपुर' ने कर दिखाया है। देशभर में लगभग 200 सिनेमाघरों और अमेरिका के 12 सिनेमाघरों में रिलीज हुई इस फ़िल्म ने भोजपुरी और हिंदी भाषा में अपनी सफलता का परचम लहरा दिया है। अभी इसे तमिल, तेलुगु, कन्नड़ और मलयालम में रिलीज होना बाकी ही है। फ़िल्म भोजपुरी भाषा में ही बनी है और इसे बाकी भाषाओं में डब करके रिलीज किया जाएगा। 'महादेव का गोरखपुर' भोजपुरी फ़िल्म इतिहास में अब तक की सबसे बड़ी फिल्म बनने की राह पर चल पड़ी है। यह एक ऐसी पहली भोजपुरी फ़िल्म भी बन गई है, जिसकी डबिंग करके साउथ इंडिया की भाषाओं में रिलीज करने की तैयारी है। फ़िल्म को मिली बड़ी ओपनिंग पर खुशी व्यक्त करते हुए इस फ़िल्म के एक्टर मेगास्टार रवि किशन कहते हैं कि 'अब दर्शकों के अंदर बदलाव आ चुका है और भोजपुरी फ़िल्ममेकर्स को इस बदलाव को समझना होगा।

मौनी रॉय बॉलीवुड की हॉट एक्ट्रेस में से एक हैं। वह अक्सर सोशल मीडिया पर अपने हॉट और स्टाइलिश अंदाज को लेकर सुर्खियों में रहती हैं। वहीं मौनी सोशल मीडिया पर भी काफी एक्टिव रहती हैं। इसके साथ ही हाल ही में मौनी रॉय ने अपने इंस्टाग्राम पर तस्वीरें शेयर की हैं। इन तस्वीरों में मौनी बेहद खूबसूरत लग रही हैं। दरअसल, मौनी ने इंस्टाग्राम पर जो तस्वीरें शेयर की हैं, उनमें एक्ट्रेस ने शिमरी कलर की बॉडीकॉन ड्रेस पहनी हुई है। इन तस्वीरों में एक्ट्रेस अलग-अलग पोज देती नजर आ रही हैं।



मौनी की बॉडीकॉन ड्रेस

लाइफ़ स्टाइल

फ्लावर वॉल डेकोर के यूनिक आइडियाज देंगे हॉल को न्यू और क्लासी लुक



फैशन

क्या आप अपने घर को एक नया और क्लासी लुक देने की सोच रहे हैं, गर्मी के दिनों में हॉल में कुछ चेंज करना चाहते हैं तो फ्लावर से वॉल डेकोरेशन कर सकते हैं। फूलों से दीवार की सजावट करना खूबसूरत और आकर्षक आइडिया हो सकता है। अपनी पसंद और बजट के मुताबिक इसे आप कस्टमाइज कर सकते हैं। ऐसे में आपकी फ्लावर वॉल डेकोर के यूनिक आइडिया बता रहे हैं। जो आपके घर की खूबसूरती बढ़ाने के लिए खाली दीवारों में जान फूंकने का काम कर सकते हैं। इन आइडियाज को फॉलो करने के बाद लोग आपके घर की तारीफ़ करते नहीं थकेंगे। आपसे यही पूछेंगे कि इतना अच्छा डेकोरेशन आखिरी कैसे किया। ?

फ्लावर वॉल पेंटिंग या फ्रेम : हॉल को सुंदर और अट्रैक्टिव लुक देने के लिए फ्लावर वॉल पेंटिंग का सहारा ले सकते हैं। आप अपनी पसंद के हिसाब से फूलों की डिजाइन का सिलेक्शन कर सकते हैं। अगर पेंटिंग बनवाने में मुश्किल लग रही हो तो आप फ्रेस भी बना सकते हैं। इसके लिए किसी भी तरह के फूलों को चुन सकते हैं फिर उनका फ्रेम बनवा सकते हैं।

फूलों के स्टिंग या लटकन : अगर अपने घर को एक एलिगेंट लुक देना चाहते हैं तो फूलों के स्टिंग या लटकन एक शानदार तरीका हो सकता है। इसके लिए आप कई तरह के फूलों का इस्तेमाल कर सकते हैं, जिन्हें दीवार के सहारे लगा सकते हैं या फिर लटकन की तरह डिजाइन कर सकते हैं। इससे दीवार रिफ़्रेश नहीं लगेगी बल्कि अट्रैक्ट भी करेगी।

फ्लावर वॉल पेपर : हॉल को यूनिक लुक देने के लिए फ्लावर वॉल पेपर एक आसान और बजट के मुताबिक बेहतर तरीका हो सकता है। सजावट के लिए अपने घर को फूलों से अपडेट करना हो तो कई रंगों और पैटर्न में फूलों के वॉल पेपर आते हैं, जिनका इस्तेमाल किया जा सकता है। साथ ही आप घर के सामान के कलर का फ्लावर वॉल पेपर चुन सकते हैं।

फ्लावर वॉल टाइल्स : घर को कलरफुल और इंटरिस्टिंग बनाने के लिए फ्लावर वॉल टाइल्स भी आपकी मदद कर सकते हैं ये घर को मॉडर्न और एलिगेंट लुक देने का शानदार तरीका है। फूलों की दीवार के लिए टाइल्स कई रंगों और पैटर्न में आते हैं इसलिए घर की सजावट के साथ मेल खाने वाले टाइल्स का इस्तेमाल कर सकते हैं।

फूलों के गुलदस्ते या कॉर्नर : नेचुरल तरीके से दीवारों को नया लुक देने के लिए फूलों के गुलदस्ते अच्छा ऑप्शन है। आप चाहें तो फ्रेशनेस के लिए ताजा फूलों का इस्तेमाल भी सकते हैं या फिर आर्टिफिशियल फूलों से भी सजावट कर सकते हैं। इसमें आपका बजट कम ही लगेगा क्योंकि आर्टिफिशियल फूल सालों साल तक चलेंगे।

फ्लॉलेस मेकअप लुक के लिए फॉलो करें ये टिप्स आएगा नेचुरल निखार और दिखेंगी खूबसूरत...

परफेक्ट मेकअप लुक एक सहज और बहतरिण फिनिश प्राप्त करता है, जो आपके आत्मविश्वास और सुंदर महसूस कराता है। हालांकि, फ्लॉलेस मेकअप लुक पाना काफी चुनौतीपूर्ण हो सकता है, खासकर यदि आप सही तकनीक नहीं जानते हैं या सही उत्पादों का उपयोग नहीं करते हैं। लेकिन अब चिंता मत करो! यहां आपके फ्लॉलेस मेकअप लुक को निखारने के लिए कुछ आसान टिप्स दिए गए हैं।

फेयर स्किन के लिए

फेयर स्किन टोन वाली महिलाओं को वेज पिक टिंट वाला फाउंडेशन सलेक्ट करना चाहिए। अगर आपका कॉम्प्लेक्शन यालोश है तो आप वेज और ओरेंज अंडरटोन फाउंडेशन का इस्तेमाल कर सकती हैं। फेयर स्किन पर आइब्रो के लिए ब्लैक की जगह ब्राउन रंग की आइब्रो पेंसिल ज्यादा बेहतर है। ब्लैक आइलाइनर के साथ ब्राउन आइशैडो का इस्तेमाल करें। फेयर स्किन टोन वालों को गालों पर पिक या रेज ब्लश का इस्तेमाल करना चाहिए। लाइट मेकअप पर पिक या न्यूड लिपिस्टिक लगाएं।



डस्की स्किन के लिए

डस्की स्किन वाली लड़कियों को वर्म टोन वाला फाउंडेशन चुन करना चाहिए। कंसीलर के लिए केरेमल शेड ले सकती हैं, डार्क सर्कल छुपाने के लिए सही ढंग से कंसीलर का प्रयोग करें। फाउंडेशन को ब्यूटी ब्लेंडर की मदद से ब्लेंड करें। डस्की स्किन वाले लोग आंखों के लिए ब्राइट कलर के आइशैडो का इस्तेमाल करें, इससे आपकी हाइलाइट अच्छे से होगी। डस्की स्किन के लिए रेड, कॉफी ब्राउन और मूव कलर की लिपिस्टिक बढ़िया लगेगी।

सांवली स्किन के लिए

सांवली स्किन टोन वाली महिलाओं को ब्राउन शोड का फाउंडेशन का उपयोग करना चाहिए। सांवले रंग पर ब्राउन रंग का ब्लश खूबसूरत लगता है। इसके साथ ही आप हाइलाइटर पाउडर का इस्तेमाल करें। आई मेकअप के लिए लाइट कलर यूज करें। स्मोकी आई लुक के लिए आप ब्लैक आइलाइनर को स्मज करके लगाएं और फिर हल्के ब्राउन रंग का आइशैडो लगाएं। सांवले रंग पर लिपिस्टिक के न्यूड शेड्स काफी परफेक्ट लगते हैं।

भूल जाएंगी नेल एक्सटेंशन जब जानेंगी जोजोबा ऑयल के फायदे

लड़कियां चाहती हैं कि उसके नाखून सुंदर और लंबे हों, लेकिन पोषक तत्वों की कमी और सही देखभाल न मिलने के कारण नेल्स की ग्रोथ पर असर पड़ता है। इसकी वजह से हमारे नाखून बढ़ना कम कर देते हैं। ऐसे में नेल एक्सटेंशन की जगह आप कुछ नेचुरल रेमेडीज के इस्तेमाल से नेल ग्रोथ को फिर से बढ़ा सकती हैं।

अगर नेल एक्सटेंशन न करें तो फिर क्या करें? आपके मन में भी यही सवाल आ रहा होगा। जवाब आपके घर में ही मौजूद है। जी हां, और ये उपाय है जोजोबा ऑयल। इसमें विटामिन ई, बी कॉम्प्लेक्स, और मिनरल्स जैसे कि जिंक, कॉपर, और क्रोमियम जैसे आवश्यक पोषक तत्व होते हैं, जो नाखूनों के लिए बहुत जरूरी होते हैं। नाखूनों को मॉइस्चराइज करता है।



नेल्स के ब्लाड सर्कुलेशन को बेहतर करता है

हमारे शरीर के हर हिस्से में ब्लाड सर्कुलेशन का ठीक होना जरूरी होता है और जोजोबा तेल भी यही काम करता है। ये तेल नाखूनों में रक्त संचार को बेहतर बनाता है, जिससे इन्हें पोषण और मजबूती मिलती है। जब आपके नाखूनों को सही पोषण मिलेगा तो उनकी ग्रोथ भी अच्छी होगी।

फंगल इन्फेक्शन से लड़ता है

अक्सर तरह-तरह की नेल पॉलिश और एक्सटेंशन की वजह से हमारे नाखूनों में इन्फेक्शन होने की संभावना बढ़ जाती है। इसकी वजह से नेल्स के आसपास की स्किन सूखकर लाल हो सकती है और वे टूट भी सकते हैं। ऐसे में जोजोबा ऑयल में मौजूद एंटी-फंगल गुण नाखूनों को फंगल इन्फेक्शन से बचाने में मदद करते हैं।

आइब्रो और पलकों के तेजी से बढ़ाने है हेयर, तो आजमाएं ये घरेलू उपाय

घनी पलकें और भौहों चेहरे की सुंदरता को बढ़ाती हैं। लेकिन बहुत कम महिलाएं ऐसी होती हैं, जिनकी पलकों और भौहों दोनों पर घने बाल होते हैं। अगर आप भी घने बाल चाहती हैं तो आपको अपनी पलकों और भौहों का खास ख्याल रखना होगा। इसलिए आपको कुछ ऐसे ही घरेलू नुस्खे बताएंगे, जिनका अगर आप रोजाना पालन करेंगे तो आपको जल्द ही अच्छे परिणाम मिलेंगे।



अरंडी का तेल : 5 बूंद अरंडी का तेल, 5 बूंद नारियल और थोड़ा तेल मिलाएं और इस मिश्रण को मस्कारा ब्रश की मदद से अपनी पलकों और आइब्रो पर लगाएं। इसे रोजाना इस्तेमाल करें, जल्द ही आपको असर दिखने लगेगा।

कारगर होगा। **पेट्रोलियम जेली** : 1/2 चम्मच पेट्रोलियम जेली में 2 बूंद विटामिन-ई तेल मिलाएं और इसे कांच की छोटी बोतल या कैन में बंद कर लें। अब इस मिश्रण को मस्कारा ब्रश की मदद से पलकों और भौहों के बालों पर लगाएं। इसे रोजाना इस्तेमाल करें, जल्द ही आपको परिणाम मिलेंगे। **कच्चा दूध** : एक चम्मच कच्चे दूध के मस्कारा ब्रश को दिन में एक बार भौहों और पलकों पर लगाएं। यह आपके लिए बहुत कारगर होगा। **एलोवेरा जेल** : एलोवेरा जेल कम समय में भौहों और पलकों को घना करने का एक तरीका है। मस्कारा ब्रश से आइब्रो और पलकों पर थोड़ा सा एलोवेरा जेल लगाएं। ऐसा रोजाना करने से आपको कुछ ही दिनों में फायदा होगा।

कार्नर न्यूज

किचन भले ही छोटा हो लेकिन उसका सुंदर, साफ और व्यवस्थित होना बहुत जरूरी

किचन क्लीनिंग को लेकर हैं परेशान तो घबराएं नहीं ये आसान तरीके हैं न, चमकदार दिखेगी रसोई



सिंक को बेकिंग पाउडर से साफ करें

सिंक साफ करने के लिए उसमें गर्म पानी डालें। फिर उसमें सिरका डालें और सिंक को बेकिंग पाउडर से साफ करें। सिंक की चमक लौट आएगी। किचन की सफाई के दौरान सिंक को सफाई करना भी एक बड़ा काम होता है। सिंक के नल को साबुन या सर्फ से बश की मदद से साफ करें। ध्यान रखें कि सिंक में या स्टील के नलों में एसिड लगने पर हमेशा के लिए उसके दाग पड़ जाते हैं।

कैबिनेट्स को साफ करने के लिए लिक्विड सोप करें यूज

बर्तन माजने के स्क्रबर से अच्छी तरह से कैबिनेट को रगड़कर साफ किया जा सकता है। उसके बाद एक कपड़े को गीला कर कैबिनेट को पोछ लें। किचन कैबिनेट्स को साफ करना भी चुनौतीपूर्ण काम होता है। इसके लिए स्फेड सिरका और लिक्विड सोप का इस्तेमाल किया जा सकता है।

टाइल्स सफाई के लिए सिरका का करें उपयोग

टाइल्स पर अगर ज्यादा किकनाई जम गई है और सामान्य तरीके से साफ नहीं हो पा रही है तो घर में इस्तेमाल किए जाने वाले एसिड से टाइल्स को रगड़ें। इसके बाद एक साफ कपड़ा लेकर पानी से टाइल्स को साफ करें। टाइल्स की पुरानी चमक लौट आएगी। टाइल्स सफाई के लिए सिरका, बेकिंग सोडा, अमोनिया और ब्लॉच का इस्तेमाल भी किया जा सकता है।



खबर संक्षेप



साप्ताहिक बाजार में चलाया गया जागरूकता अभियान

ओडगी। कलेक्टर एवं जिला निर्वाचन अधिकारी रोहित व्यास तथा सीईओ सूरजपुर व स्वीप नोडल अधिकारी के निर्देश तथा विकास खण्ड शिक्षा अधिकारी ओडगी राजीव कुमार सिंह के मार्गदर्शन में मुख्यालय ओडगी के साप्ताहिक बाजार में मतदाता जागरूकता अभियान कार्यक्रम के तहत लोगों को मतदान हेतु जागरूकता लाने संदेश दिया गया। इस दौरान लोगों को बताया गया कि आपका एक एक वोट की कीमती है। लोगों को स्वतंत्र व निष्पक्ष मतदान कर एक अच्छी सरकार बनाने की समझाइश दी गई। इस दौरान शिक्षा विभाग से एमएस अंसारी, संजयदेव पाण्डेय, भीम पैकरा, चन्द्रभान सिंह कंवर, बीपीओ मोहम्मद महमूद उपस्थित रहे।

हौली मिलन समारोह में शामिल हुई रौनियार समाज की महिलाएं



सलका अधिना। सलका गायत्री मंदिर परिसर में रौनियार महिला समाज सलका द्वारा हौली मिलन समारोह का आयोजन किया गया, जिसमें समाज की अधिकांश महिलाएं बड़े चढ़ कर हिस्सा लीं। हौली मिलन में केक काटकर और एक दूसरे को गुलाल लगाकर स्वागत किया गया। समारोह में विभिन्न कार्यक्रम का आयोजन किया गया। नृत्य और संगीत का आयोजन सहित, नए नए तरीके से खेल का आयोजन सहित, महिलाओं का ड्रेस कोड दिया गया था जिसमें काफी महिलाओं ने उनका अनुसरण किया। इस दौरान श्रीमती श्यामा गुप्ता, अनुपमा गुप्ता, गोता गुप्ता, अनीता गुप्ता, अलका गुप्ता सहित अन्य उपस्थित थीं।

रशीद अहमद बने अल्पसंख्यक कांग्रेस के जिलाध्यक्ष

अंबिकापुर। पूर्व उपमुख्यमंत्री टीएस सिंहदेव तथा श्रम कल्याण मंडल के पूर्व अध्यक्ष शफी अहमद की अनुशंसा पर मद्रसा फैजुल रसूल नाजमियां मस्जिद



रसूलपुर के सदर तथा रहनुमा एजुकेशन सोसायटी के सचिव रशीद अहमद अंसारी को जिला अल्पसंख्यक कांग्रेस सरगुजा का अध्यक्ष नियुक्त किया गया है। प्रदेश कांग्रेस कमेटी अल्पसंख्यक विभाग के अध्यक्ष अमीन मेमन और समन्वयक गुलाब अहमद की सहमति से यह नियुक्ति आदेश जारी हुआ है। उन्हें जिले के सभी ब्लॉकों में अल्पसंख्यक कांग्रेस की इकाई का गठन कर संगठन को मजबूत करने तथा कांग्रेस की समाजवाद, धर्मनिरपेक्षता की विचारधारा को घर-घर घुंघुं चाने की जिम्मेदारी दी गई है। इससे जिले के अल्पसंख्यकों में खुशी और उत्साह का माहौल है। इस अवसर पर श्री अंसारी ने कहा है कि आगामी लोकसभा चुनाव में अल्पसंख्यक समाज का महत्वपूर्ण योगदान रहेगा। हमारे जिले में ईसाई, सिक्ख और मुस्लिम अल्पसंख्यकों की संख्या काफी तादाद में है। उन्हें संविधान में विशेष व्यवस्था दी गई है उनके अधिकारों की रक्षा के लिए संघर्ष किया जाएगा और उन्हें समाज की मुख्यधारा से जोड़ने के लिए रचनात्मक दिशा में हर संभव प्रयास किया जाएगा।

जिधान खान बने अल्पसंख्यक के प्रदेश प्रवक्ता

प्रतापपुर। अल्पसंख्यक विभाग के अध्यक्ष एवं राज्यसभा सांसद इमरान प्रतापगढ़ी व प्रदेश प्रभारी मोहम्मद गुलाब के अनुमोदन से अल्पसंख्यक विभाग



छत्तीसगढ़ ने 5 प्रदेश प्रवक्ताओं को नियुक्त किया गया। इसी कड़ी में कांग्रेस पार्टी के वरिष्ठ नेता जिधान खान को प्रदेश प्रवक्ता नियुक्त किया गया है। पूर्व में विधानसभा चुनाव में कांग्रेस पार्टी की हार के वजह से उन्होंने प्रदेश सचिव पद से इस्तीफा दे दिया था लेकिन फिर से उन्हें एक बड़ी जिम्मेदारी दी गई है। वह एक बड़ी जिम्मेदारी दी गई है निश्चित ही मैं उसे बखूबी निभाऊंगा प्रदेश में कांग्रेस पार्टी विपक्ष में रहते हुए दलित आदिवासी पिछड़े अल्पसंख्यकों की आवाज को बुलंद करूंगा।

महिला को घर में बंद कर छेड़छाड़, आरोपी गिरफ्तार

हरिभूमि न्यूज ▶ अंबिकापुर



गुरी महिला को जबन घर में बंद कर छेड़छाड़ करने के मामले में पुलिस ने आरोपी युवक को गिरफ्तार किया है। पुलिस से मिली जानकारी के अनुसार मणीपुर थाना अंतर्गत रहने वाली महिला 2 अप्रैल की दोपहर अपनी देवरानी के साथ बकरी चराने के लिए जा रही थी। महिला की देवरानी बोल नहीं पाती है और इस बात का फायदा उठाकर लब्जी निवासी भूकम द्वारा महिला को पीछे से पकड़कर जबन अपने घर में लेजाकर बंद कर दिया गया और उसके साथ छेड़छाड़ करने लगा। इस दौरान जब महिला ने देखा कि उसकी देवरानी गायब है तो उसने शोर मचाना शुरू किया और ग्रामीणों की मदद से जब वो भूकम

के घर पहुंची तो युवक महिला के साथ जबन छेड़छाड़ कर रहा था। महिला ने घटना की शिकायत पुलिस से की थी जिसके बाद पुलिस द्वारा लब्जी निवासी 35 वर्षीय भूकम को धारा 354, 342 के तहत गिरफ्तार कर लिया गया है। इस कार्रवाई में थाना मणीपुर से प्रधान आरक्षक सतीश सिंह, आरक्षक समीर तिकी, आरक्षक अतुल शर्मा आदि सक्रिय रहे।

मुनादी कराने के बावजूद महिला जंगल गई थी महुआ बीनने महुआ बीन रही महिला को दंतैल ने कुचला, लाश को किया क्षत-विक्षत

हरिभूमि न्यूज ▶ अंबिकापुर/रामानुज

महुआ बीनने जंगल गई महिला का दंतैल से सामना हो गया। दंतैल ने महिला को कुचलने के बाद उसकी लाश को क्षत-विक्षत कर दिया। शाम तक महिला घर नहीं लौटी तो परिजन ने देर शाम तक उसे तलाशा तथा कोई जानकारी नहीं मिली तो वन अमले को सूचना दी। लम्बी मशकत के बाद रात्रि 9-30 बजे लकड़मनवा जंगल से मुतिका की क्षत-विक्षत लाश बरामद की गई। वन विभाग लगातार हाथियों की निगरानी करने एवं मुनादी के माध्यम से प्रभावित क्षेत्र के ग्रामीणों को सूचना देने का दावा कर रहा है इसके बावजूद हाथियों से ग्रामीणों की मौत का सिलसिला नहीं रूक रहा है। मंगलवार को सुबह वन परिक्षेत्र रामानुजगंज अंतर्गत ग्राम शिवपुर निवासी पूर्व सरपंच कलावती सिंह पति लक्ष्मण सिंह खैरवार (65वर्ष) गांव की महिलाओं के साथ लकड़मनवा जंगल में महुआ बीनने गई थी। कलावती लकड़मनवा जंगल में महुआ बीनने लगी जबकि अन्य महिलाएं इधर-उधर चली गईं। इस दौरान महुआ बीन रही महिला का दंतैल से सामना हो गया। महिला शाम तक घर नहीं लौटी तो पति लक्ष्मण सिंह ने ग्रामीणों के



घटना स्थल का निरीक्षण करते वनमण्डलाधिकारी।

झारखण्ड से पहुंचा था दंतैल

बताया जा रहा है कि दंतैल सोमवार को रात्रि 2 बजे कच्छर नदी पार कर शिवपुर जंगल पहुंचा था। वन अधिकारी दंतैल के जंगल में पहुंचने की सूचना पर प्रभावित क्षेत्र के गांवों में मुनादी कराने एवं जंगल की ओर नहीं जाने की सूचना देने की बात कह रहे हैं। विभाग द्वारा मुनादी कराने के बावजूद गांव की महिलाएं महुआ बीनने जंगल चली गईं। रास्ते में पास के जंगल में दंतैल के मौजूद होने की चर्चा होने के बाद अन्य महिलाएं वापस घर लौट आईं जबकि कलावती अकेले जंगल चली गईं तथा महुआ बीनने की लालच में अपनी जान गंवा बैठी। बताया जा रहा है कि दंतैल इसके पूर्व भी जंगल की ओर आता था लेकिन कुछ समय गुजरने के बाद उसी दिन वापस लौट जाता था जिसके कारण लोग इसे बहुत गंभीरता से नहीं लेते थे।

मौजूद है 25 हाथी

वर्तमान में बलरामपुर वन मण्डल अंतर्गत विभिन्न क्षेत्रों में 25 हाथी भ्रमण कर रहे हैं। इन हाथियों में झारखण्ड से पहुंचे 7 हाथियों का दल भी शामिल है जो वर्तमान में धमनी से वाइफणगर रेंज में मौजूद पहुंचे गए हैं। वाइफणगर में पूर्व से ही 15 हाथियों का दल मौजूद है। वन परिक्षेत्र राजपुर में 2 एवं रामानुजगंज में 1 हाथी भ्रमण कर रहा है। वन अडाला हाथियों की निगरानी करने के साथ ही प्रभावित क्षेत्र के गांवों में मुनादी करा जागीकों को सूचना दे रहा है साथ ही लोगों को जागरूक कर रहा है।

जिला साहू संघ द्वारा 5 अप्रैल को मनाई जाएगी माता कर्मा जयंती

हरिभूमि न्यूज ▶ अंबिकापुर

जिला साहू संघ एवं ब्लॉक साहू संघ के संयुक्त तत्वाधान में 5 अप्रैल को माता कर्मा की जयंती मनाई जाएगी। जयंती को लेकर ब्लॉक साहू संघ के अध्यक्ष द्वारा एक बैठक आयोजित की गई और 5 अप्रैल को होने वाले माता कर्मा जयंती समारोह को लेकर चर्चा की गई। बैठक में भक्त माता कर्मा की महाआरती सुबह 11 बजे, महाप्रसाद वितरण, पुस्तकार वितरण एवं शोभायात्रा सायं 4 बजे से भामा शाह भवन देरीपारा से अस्पताल रोड, अग्रसेन चौक, महामाया चौक, संगम चौक, ब्रम्हरोड, पोस्ट आफिस रोड से होकर साहू धर्मशाला पहुंचेगा। इस बीच समाज के लोगों द्वारा विभिन्न स्थानों पर स्वागत किया जाएगा। ब्लॉक अध्यक्ष ने समाज के लोगों से कार्यक्रम में बड़े चढ़ कर



हिस्सा लेने की बात कही। इस दौरान ब्लॉक अध्यक्ष भुनेश्वर साहू, प्रकाश साहू, बनारसी लाल गुप्ता, सरोज साहू, प्रयाग साहू, गणेश गुप्ता, अजय साहू, जयवर्ष साहू, पारस साहू, बबलू साहू, राजेश गुप्ता, राजकुमार साहू, दशरथ साहू, सतीश साहू, संतोष साहू सहित समाज के अन्य लोग उपस्थित थे।

एनएच 343 पर ब्लैक व ग्रे स्पॉट का अधिकारियों ने किया निरीक्षण

हरिभूमि न्यूज ▶ बलरामपुर



एनएच 343 पर आए दिन होने वाली दुर्घटनाओं के मद्देनजर जिला व पुलिस प्रशासन के साथ ही लौनिवि व एनएच विभाग द्वारा क्षेत्र के अति दुर्घटनाजन्य क्षेत्रों का निरीक्षण किया गया। इस दौरान एनएच के ब्लैक व ग्रे स्पॉट में संकेतक बोर्ड लगाने, सड़कों के मरम्मत, रैडियम पट्टी सहित अन्य सुधार कार्य करने का प्रस्ताव दिया गया। बता दें कि एनएच 343 पर चांची मोड़, अमझर नाला, अलखड़ीहा, दलधोवा घाट सहित अन्य स्थानों पर सर्वाधिक सड़क दुर्घटनाएं होती हैं और इन हादसों में लोगों को अपनी जान गंवानी पड़ती है। ऐसे में कलेक्टर आर एक्का व एसएसपी डॉ. लाल उमदे सिंह

के निर्देश अवर जिला प्रशासन, पुलिस प्रशासन, एनएच व लौनिवि की संयुक्त टीम द्वारा आज एनएच 343 के ब्लैक व ग्रे स्पॉट का संयुक्त रूप से निरीक्षण किया गया। टीम द्वारा किए गए निरीक्षण के दौरान ब्लैक स्पॉट चांची मोड़ का अवलोकन किया गया। इस दौरान सड़कों पर मार्किंग, जंक्शन की आवश्यकता पाई गई साथ ही दकवा गांव रोड में निरीक्षण के दौरान स्पीड ब्रेकर की आवश्यकता, अनिवार्यता

गुनाव के मद्देनजर कलेक्टर ने की जिला बटर की कार्रवाई

अंबिकापुर। जिला मजिस्ट्रेट ने एक और जिला बटर की कार्रवाई की गई है। गौरतलब है कि एसपी सरगुजा द्वारा मणीपुर थाना अंतर्गत बाबूपारा निवासी आदित्य यादव उर्फ लाल यादव आ. सुदामा यादव के खिलाफ राज्य सुरक्षा अधिनियम 1990 की धारा 5 (क) (ख) के प्रावधानों के तहत जिला बटर कार्रवाई करने का प्रतिवेदन पेश किया गया। एसपी के प्रतिवेदन के आधार पर अनावेदक आदित्य यादव उर्फ लाल यादव को उक्त अधिनियम की धारा 5 (क) (ख) के तहत जिला बटर कार्रवाई बावत अनावेदक को कारण बताओ नोटिस जारी कर इससे जवाब प्राप्त करते हुए इन्हें विशिष्ट सुनवाई का अवसर दिया गया जिसके बाद जिला मजिस्ट्रेट द्वारा अनावेदक आदित्य यादव उर्फ लाल यादव के निरन्ध्र अधिनियम आरोपों की पुष्टि अभियोजन साक्ष्य व प्रस्तुत दस्तावेजों के आधार पर होने के कारण उक्त व्यक्ति को राज्य सुरक्षा अधिनियम 1990 की धारा 5 के तहत जिला सरगुजा, जशपुर, रायगढ़, कोरबा, बलरामपुर तथा सूरजपुर की सीमा से आदेश 3 अप्रैल से एक वर्ष की अवधि के लिए जिले से निष्काषित करने की कार्रवाई की गई है।

गति सीमा बोर्ड एवं संकेतक बोर्ड की आवश्यकता का चिन्हांकन किया गया व एनएच एवं नगर पंचायत राजपुर में सड़कों के किनारे लगने वाले दुकानदारों को अपनी दुकान हटाने की समझाइश दी गई। इसके साथ ही चौधरी निवास मोड़ में झाड़ुपिंकी की सफाई, संकेतक बोर्ड एवं रोड मरम्मत जैसे कार्य किए गए चर्चा की गई। अति दुर्घटनाजन्य स्थल अलखड़ीहा में निरीक्षण के दौरान संकेतक



शौचालय को तोड़ता जेसीबी।

जेसीबी से जबरन तोड़ दिया शौचालय, थाने में शिकायत

हरिभूमि न्यूज ▶ मदनपुर

ग्राम पंचायत मदनपुर में विवादित भूमि पर बने शौचालय को जबरन तोड़ दी गई। पीड़ित परिवार ने घटना की रिपोर्ट थाने में दर्ज कराई है। जानकारी के अनुसार सूरज दास आ. स्व. कृष्णा दास व राजेश दास आ. स्व. निरंजन दास ग्राम पंचायत मदनपुर स्थित भूमि पर 50 वर्षों से काबिज है तथा घर कुआं, बाड़ी व घर बनाकर कर रहे हैं। इसी बीच 2016-17 में गुपचुप तरीके से दलालों के माध्यम से भू माफियाओं की मिलीभगत से नारायण मंडल आ. राम कृष्ण मंडल, काजल मंडल आ. रामकृष्ण मंडल व कमला आ. रामकृष्ण मंडल के नाम पर पट्टा प्राप्त कर ली है। पट्टा प्राप्त कर लेने की जानकारी लगने पर सूरज दास व राजेश दास ने भूमि के संबंध में जिला न्यायालय, अपर आयुक्त व कलेक्टर में वाद दायर कर दी है। प्रकरण न्यायालय में लंबित है। इसी बीच बना किसी आदेश के जयनारायण ने शौचालय व बाथरूम को जेसीबी से तोड़ दिया। पीड़ित परिवार ने घटना की रिपोर्ट जयनार थाने में दर्ज कराई है।



निरीक्षण करते अधिकारी।

घरेलू गैस के व्यावसायिक उपयोग पर खाद्य विभाग ने किया औचक निरीक्षण

हरिभूमि न्यूज ▶ सूरजपुर

शहर के हृदय स्थल पर स्थित पुराना बस स्टैंड पर खाद्य विभाग की टीम द्वारा औचक निरीक्षण किया गया। जिसमें चौपाटी, भोजनालय व बिरयानी सेंटर में कमर्शियल यानी की नीले रंग के सिलेंडर का उपयोग गुप्ता, अजय साहू, जयवर्ष साहू, पारस साहू, बबलू साहू, राजेश गुप्ता, राजकुमार साहू, दशरथ साहू, सतीश साहू, संतोष साहू सहित समाज के अन्य लोग उपस्थित थे।

Advertisement for Haribhumi newspaper, featuring contact information and subscription details.

Advertisement for a religious tour (Char Dham Yatra) with details on dates, prices, and contact information.

Advertisement for a religious tour (Char Dham Yatra) with details on dates, prices, and contact information.

Advertisement for a religious tour (Char Dham Yatra) with details on dates, prices, and contact information.

Advertisement for a medical clinic (MRM Hospital) with details on services, location, and contact information.